



ЛІПЕНЬ
1993 ГОДА

№2 (9)

КОШТ 5 РУБЛЕЎ

БЕЛАРУСКИ КАЛЕКЦЫЯНЕР

Лаўрэатам Дзяржаўнай прэміі

14 красавіка адбылося ўзнагароджванне першымі знакамі „Лаўрэат Дзяржаўнай прэміі Рэспублікі Беларусь”, зробленымі на Пецярбургскім манэтным двары. Знакі выраблены ў чатырох варыянтах з выявамі „Лагоні”, Янкі Купалы, Якуба Коласа і Кастуся Каліноўскага. Аўтар эскай — таленавіты малады скульптар Алесь Дранец.

НА ЗДЫМКУ: адзін са знакаў. Марат УРУБЛЕЎСКІ, БелаПАН, фото аўтара.



ЗА ВОЛЬНАСЬЦЬ НАШУ І ВАШУ

Хутка споўніцца 250 гадоў з дня нараджэння А.Т. Касцюшкі. Памяць аб ім захоўваецца ў ЗША, Польшчы, Францыі. У Беларусі адносіны людзей да яго асобы розныя. Тыя, хто болей ведае гістарычную праўду аб сучасных Касцюшцы падзеях, усведамляе значную яго ролю як ваенна-палітычнага дзеяча ў гісторыі ВКЛ; іншыя чулі пра Касцюшку толькі з прапарытных гістарычных крыніцаў, лічаць яго палкаком і нябачы ніякай сувязі паміж дзейнасцю Касцюшкі і беларускай гісторыі.

Можна заўважыць нямала падстаў для такіх адносінаў да асобы Касцюшкі на Беларусі. Вядома, што хата, у якой ён нарадзіўся, каля палаца „Марачоўшчына” побач з г. Косава, сам палац разбураны. Імя Касцюшкі да нядаўняга часу старанна вытраўлівалася з памяці беларусаў. У нашай гістарычнай літаратуры амаль няма працаў з аналізам падзей пэрыяду падзелу Рэчы Паспалітай. Да нядаўняга часу не было на Беларусі аніводнага бібліяграфічнага даследавання пра Касцюшку. Гэтую інфармацыйную блякаду прарвала невялікая брашура Я. А. Юхо, якая цалер зьяўляецца бібліяграфічнай рэдкасцю. А з апублікаваннем раней у сэрвіі „ЖЗЛ” на рускай мове кніжкі беларусаў цяжка зразумець, што Касцюшка нарадзіўся на Беларусі. На нядаўнім сходзе беларусаў бліжэйшага замежжа нават гісторыкі ўспаміналі імёны знакамітых змагароў за вольнасць беларусаў, пачынаючы з К. Каліноўскага. Але ж вядома, што К. Каліноўскі на сваім шлягу размясціў тыя ж сымбалі, пад якімі змагаліся паўстанцы Касцюшкі. Ці можа К. Каліноўскі ведаў горш за сённяшніх гісторыкаў, што рабіў? Ня менш вядома было й царскаму ўраду пра папулярнасць Касцюшкі на землях ВКЛ. Таму яны цяжка параненага начальніка паўстання ў найстражэйшай сакрэтнасці, пад чужым імем, з-пад Брэста праз Кіев і далей вакол беларускіх зямель везлі ў Пецярбург.

Можна толькі здагадвацца аб падставах, якія вымушалі многіх тытуляваных захоўнікаў і тлумачальнікаў гісторыі беларускага народу затуюваць і перакручваць яго мінулае, хаваць і адрыцаць дзейнасць і асобу Касцюшкі ад гісторыі беларусаў. Па-першае, Касцюшка быў апошнім вядомым усяму свету ваенна-палітычным дзеячам Рэчы Паспалітай (у складзе ВКЛ і Каралеўства Польскага), які ўзначаліў збройны супраціў палкаў, ліцвінаў, габрэў дамаганьням у першую чаргу Расеі на суверэнітэт незалежнай дзяржавы. Вядучы гаворку пра асобу Касцюшкі ў гісторыі беларусаў нельга не ўспомніць яго знакамітых папярэднікаў: К. Астрожскага, іншых выдатных дзеячоў ВКЛ, адносіны ВКЛ з Масквою. Вядома, што такім гісторыкам здаецца, што, калі гаварыць праўду, дык яны прабудззяць у цяпер памяркоўных беларусаў спачатку нацыянальны гонар, а затым і нацыяналізм. А ўлічваючы геапалітычнае становішча Беларусі — пашкодзяць Расеі, адносінам беларусаў да расейцаў. Па-другое, вядома, што генерал Касцюшка добра разумеў ваенна-палітычную сытуацыю ва Усходняй Еўропе ў канцы сямнаццаціга стагоддзя і таму прасіў вайсковы камандаванне ВКЛ прыняць яго на службу ў войска ВКЛ, а



не Каралеўства Польскага. Баявому генералу не знайшлі службовага месца тагачаснага вайсковага начальніка ВКЛ. Характар і вядомасць дазваляла Касцюшцы напісаць генералам ВКЛ, што калі яны не будуць клапаціцца пра ўмацаванне войска ВКЛ, дык пашкадуюць аб тым, калі гвалтоўнікі будуць вешаць іх на вярхоўках. Гэтыя словы славаўтага зямляка і сёння далёка не ўсім да спадабы...

Першая заўвага выяўляе, што па частцы захавання сьвятасці прыдуманых для беларусаў казак аб іх гісторыі, іншыя беларускія гісторыкі імкнуцца стаць болей сьвятымі чым „Папа Рымскі”. Хвала богу, што гісторыя Расеі запамінала сваіх дзяржаўных дзеячоў, якія ўспрымалі асобу Касцюшкі ў адпаведнасці з яго справамі. Павалі вызвалі Касцюшку з няволі, адпусціў на волю многіх яго саратнікаў. Касцюшка як ваенна-палітычнага дзеяча паважаў імператар Аляксандр. Пасля поўнага паражэння войска Напаліёна, ён сустракаўся з Касцюшкам для вырашэння лёсу ўдзельнікаў г. зв. „польскага легіёну” напаліёнскага войска, сярод іх было шмат людзей з ВКЛ. Дарэчы, імператар Аляксандр на мог ня ведаць, што Касцюшка рашуча адмовіўся ад прапановы Напаліёна ўзначаліць „польскі легіён” у часе паходу на Расею. У расейскай прэсе цяпер зьяўляюцца матэрыялы з аб’ектыўным паказам тых ці іншых старонак жыцця і дзейнасці Касцюшкі (гл. апошні нумар часопісу „Родина”). Магчыма, вывесіць многіх беларускіх гісторыкаў са стану сьвятога здранцвення пры ацэнцы асобы Касцюшкі, яго часу, у гісторыі Беларусі змог бы толькі ўказ Прэзідэнта Расеі, у якім бы адзначалася, што аб’ектыўнае даследаванне дзейнасці Касцюшкі ў сувязі з беларускай гісторыяй не пашкоджае, а наадварот, умацуе сяброўскія адносіны абодвух народаў, таму што ўсялякай дружбе шкодзіць толькі ўтойванне, перакручванне гістарычнай праўды, хлусня.

Другая заўвага ў сучасных беларускіх умовах таксама знаходзіць водгук. Многія бачаць, што і цяперашнія вайсковыя адміністратары не знаходзяць месца ў беларускім войску тым палкоўнікам і генералам-беларусам, якія жадаюць служыць свайму народу ў яго войску.

Усё гэта ўяўляе КА „Беларусь” г. Алма-Аты, калі ў 1991 г. заснаваў фонд „Марачоўшчына-Т. Касцюшка”, стварыў яго філію ў івацэвіцкім раёне Брэскай вобласці. Тады ж узнікла ідэя распрацаваць значок у гонар юбілею Касцюшкі і выпусціць паштоўку. Макеты значка і паштоўкі з партрэта адлюстраваннем Т. Касцюшкі падрыхтаваў заслужаны дзеяч мас-

тацтваў Казахстана, мастак А. А. Гур’ёў. На даным з казахскіх прадпрыемстваў было выраблена 300 значкоў. 100 з іх пранумэравалі і зрабілі памятнымі знакамі КА „Беларусь”, а астатнія 200 экзэмпляраў — падаравалі нашым сябрам у Беларусі, ЗША, Польшчы. Знак №1 уручаны Старшыні Рады КА „Беларусь”, народнаму дэпутату Казахстана, прафесару П. А. Атрушкевічу; знак №2 — Старшыні Магілёўскага абласнога гісторыка-асветніцкага таварыства памяці ахвяраў сталінізму „Мартыралег Беларусі” Т. А. Раманьковай.

Макет значка ўвасоблены ў метал і эмаль у Казахстане. Макет паштоўкі летам 1992 г. быў перададзены для выдання на Беларусі Старшыні Рады ЗБС „Бацькаўшчына” Я. Р. Лёцку. Аднак, выдаць паштоўку на Беларусі, відаць, цяжэй, чым металічны значок у Казахстане.

На значку партрэт Т. Касцюшкі аздаблены формулай ягонага жыцця як ваенна-палітычнага дзеяча „ЗА НАШУ І ВАШУ ВОЛЬНАСЦЬ”. Пры сваім жыцці ён выканаў толькі другую частку формулы. З барацьбы за волю народаў ЗША ён выйшаў вядомым у Амерыцы і Еўропе генералам, бліжнім сябрам двух першых прэзідэнтаў гэтай дзяржавы. Барацьба за незалежнасць рэшткаў ВКЛ і Каралеўства Польскага ўмацавала яго ваенны аўтарытэт і зрабіла нацыянальным героем Польшчы. Ганаровым грамадзянінам Францыі ён стаў за ўскосны манзёр — адцягванне вайсковых сіл Расеі, Нямецчыны, Аўстрыі ад развалючай Францыі і скоўванне іх на польска-літоўскім тэатры вайсковых дзеянняў. Ролю Касцюшкі ў барацьбе за вольнасць беларусаў усведамлілі толькі сучасныя яму самадзяржцы расейскія і кола іх прыбліжных.

На дзейнасці Касцюшкі ў барацьбе за нашу вольнасць многа белых плямаў. Гэтая „плямістасць” выявілася і пры ўвасобленні ў метал года яго нараджэння. Тут мы згадзіліся з меркаваннем Я. А. Юхо. І замест „1746” — як запісана ў дакументах косяўскага касцёлу — паставілі „1745”.


Магчыма, гэтую пляму, як і іншыя, выяўдзюць будучыя спецыялісты-гісторыкі — сённяшнія студэнты і аспіранты гістарычных факультэтаў беларускіх ВНУ. Магчыма, у хуткім часе КА „Беларусь” устанавіць імянную стыпендыю для падтрымання тых маладых даследчыкаў, якія ня вераць афіцыйным гістарычным версіям, а добра ўяўляюць чабе час, у якім дзейнічаў той ці іншы сёння забыты дзеяч ВКЛ, аб’ектыўна прааналізуюць аргументы апанентаў, абгрунтоўваюць і прымуць сваё рашэнне як вучоны даследчык і партрэты беларускай нацыі.

Цяпер, калі Беларусь становіцца самастойнай дэмакратычнай дзяржавай, прыйшоў час вельмі пільна прыгледзецца да гісторыі нацыі, асабліва да перыяду, калі беларусы згубілі сваю дзяржаўнасць, да тых памылак, якія прывялі да гэтага, загамавалі развіццё мовы, культуры народу Беларусі. Пры гэтым уважлівым поглядзе нельга будзе не ўбачыць і аддаць належнае чалавеку, які ахвяраваў сваім асабістым шчасцем дзеля вольнасці нашай і вавай. Прыбліжэнне 250-х годкаў заўважылі ў Польшчы, ЗША, Расеі. Сёння ўдзячную памяць розных народаў аб Касцюшцы можна ўвасобіць у дапамогу беларускай нацыі на яе шляху да волі і дэмакратыі. І зробіць грэх тыя, хто не прызнае дух генерала, героя і сына беларускай зямлі.

Яўген МАЙСЕЙЧЫК,
г. Алма-Ата.

Сьведкі незалежнасці

У філатэліі існуе тэрмін „канвэрт першага дня”, або „штэмпель першага дня” ці „Першы дзень”. Абазначае ён канвэрт з маркаю, пагашаную календарным ці адмысловым штэмпелем. Гэта цэлы комплекс філатэлістычных мерапрыемстваў — гэта прэзентацыя новае паштовае маркі ў дзень яе паступлення ў абарачэнне, гэта выпуск адмысловага канвэрта, тэматычна звязанага з маркаю, гэта адмысловы штэмпель з надпісам: „Першы дзень”.



Такія мерапрыемствы (канвэрт, новая марка, гашэнне) даўно ўвайшлі ў практыку паштовых устаноў краінаў свету, набылі характар традыцыі яны і ў Беларусі. Здаецца, нічога новага ўжо і не прыдумаеш, але пошта Латвіі давала адваротнае. Латышы не абмежавалі выпуск канвэртаў першага дня. Адмыслова пастановаю летась савецкія паштовыя маркі на тэрыторыі Латвіі былі ў абарачэнні да 30 чэрвеня. У гэты дзень савецкая пошта спыніла сваё існаванне на тэрыторыі незалежнае Латвіі.

30 чэрвеня 1992 г. на паштамце Рыгі ўжывалі штэмпель — навінка ў практыцы пошты — „Апошні дзень”. Штэмпель меў форму маркі з зубцамі і надпісам на латыскай і французскай мовах „Апошні дзень”, малюнкам канвэрта, трох зорчак і латыскага надпісу: „Рыга-50. ЛАТВІЯ. 30.06.92”. У ніжняй частцы штэмпеля словы „Почта СССР” наўскос закрэсленыя лініямі, што сымбалізавала ліквідацыю пошты былога СССР на тэрыторыі Латвіі. Гэтым штэмпелем, зразумела, гасілі толькі савецкія маркі, якія мелі апошні ўжытак у гэты апошні дзень чэрвеня 1992 года.

Лёў КОЛАСАЎ,
г. Мінск.

ЮБІЛЕЙНЫ ЖЭТОН



«Беларускі калекцыянер»

заўжды можна набыць у шапіку Таварыства Беларускай Мовы імя Францыска Скарыны ў Менску: пр-т Ф. Скарыны, 20. Час працы з 11 па 18, акрамя нядзелі й панядзелка.


Паважаны кліент нашае калекцыйнае кампаніі!

Мы рады з Вамі супрацоўнічаць. Наша Кампанія набыла любыя даражальныя рэчы: фатаздымкі, лісты й аўтографы вядомых людзей, часопісы, кнігі, сямейныя альбомы, паштоўкі, дыплёмы, значкі, вайсковыя адзенне, пасы, кавянікі, сувеніры, посуд,

крышталі, фарфор, бронзу, уладжаныя, оптыку; гадзіннікі, медыцынае, хатняе начыненне, цацкі, пісанкі і г. д.

Аплата па вельмі высокім тарыфе паводле сусветных каталёгаў і ступені знанасці. Дасылаем чэк у дзень атрымання тавару. На жаданне кліента аплочаем і гатоўкаю. Каталёгі высылаем задарма. Разглядаем любыя прапановы.

Тэлефануйце: (718) 331-3241.
Пішце: A. & R. SHUSTERMAN, Box 232, Brooklyn, N.Y. 11214, USA—ЗША.



Маркі беларускай эміграцыі ў гонар Слуцкага збройнага чыну

У свой час „Беларускі калекцыянер” надрукаваў артыкул „Маркі Слуцкага паўстання”. Аўтар, у прыватнасці, адзначыў, што для сваіх патрэбаў паўстанцы Слуцкіны ў 1920 годзе выкарыстоўвалі старыя запасы расейскіх марак. На іх рабіўся надрук лацінскай: „Надзвычайная Рада Слуцкіны”. Гэта, на жаль, усё вядомае сёння пра маркі Слуцкага збройнага чыну.

Летаўшы спроба аднавіць на Беларусі 72-ую гадавіну Слуцкага збройнага чыну абудзіла людскую цікаўнасць да гэтай фактычна забытай на Беларусі падзеі. Дзяржава прамаўчала, прагнавала памкненне амакратычных арганізацый адкрыць народу праўду пра не такую ўжо і далёкую мінуўчыну. Разумела, чаму і праз 72 гады не ўшанаваў памяць пра Слуцкі збройны чын ні фалерыстычнай, ні ў філатэлістычнай прадукцыі.

А, між іншым, яшчэ ў

1960 г. беларуская эміграцыя ў Амерыцы выдала марку, прысвечаную Слуцкаму збройнаму чыну. Выява гэтага знака — на фотаздымку. Распаўсюджваючы марку, Заціночанне беларускае моладзі ў Амерыцы ўкладала ў канвэрт і такую вось інфармацыю: „Яны памерлі, каб жыла Бацькаўшчына — жывеце вы, каб Бацькаўшчына не памерла! Памажце замацаваць гісторыю Слуцкага паўстання — злажыце ахвяру на выданне Слуцкага альманаху. Наклейце гэтыя маркі на лістох і пачках — пашырайце праўду аб Беларусі”. І далей адрас Заціночаньня Беларускае моладзі ў Амерыцы.

Гісторыя выдання гэтай маркі, безумоўна ж, павінна быць некаму вядома. Хто мастак маркі? Хто руліў пра яе выданне? Мо хто-небудзь з эмігрантаў здолеў адказаць на гэтыя пытаньне.

Алесь КАРЛЮКЕВІЧ,
г. Менск.

Адзін — нуль на карысьць Польшчы

У пачатку кастрычніка 1992 года пошта Польшчы выпусціла ў абарачэнне марку з нагоды Міжнароднага дня пошты. Адначасова марку прапагандуе Міжнародную філатэлістычную выставу „Польшча — 93”. Марка шматкаляровая, папера — крэйдавая, фармат 31,25x43 мм, наклад 1,5 млн. штук. У дзень паступлення ў продаж новай маркі можна было набыць канвэрт першага дня (FDC) з адмысловым гашэннем. Мастак З. Стасік — аўтар маркі, формы гашэння і канвэрта „Першага дня”.



Магчыма, пра гэтую марку ня варта было падрабязна гаварыць, бо ў сьвеце выпускаецца штогод ці мала цікавых марак, але яе малюнак утрымлівае адну істотную дэталю, якая мае непасрэднае дачыненне да Беларусі. На азначанай марцы (?) зьмешчаны паштовы герб з шыльды Слонімскай паштовай станцыі XVIII ст. — Stacja Poczthalteryi Słonimska. Шыльда ў якасці экспанату захоўваецца ў Музеі пошты і тэлекамунацыі (г. Вроцлаў).

Марка выклікала асаблівы інтарэс у філатэлістаў, якія цікавіліся ня толькі беларускаю тэматыкай, але і гісторыяй пошты Беларусі. Па сутнасці, гэта першы паштовы выпуск на гісто-

ры беларускае пошты, калі не лічыць мастацкага канвэрта пошты СССР, выдадзенага ў 1984 г. да 125-х угодкаў Менскага тэлеграфу. І ў той жа час азначаная марка сустраціла з пэўным здзіўленьнем. Чаму пошта суседняе дзяржавы выпускае марку, канвэрт і адмысловы штэмпель на беларускую тэматыку, а роднае Міністэрства сувязі нічога ня робіць у гэтым кірунку? А пошта ж Беларусі мае за плячыма не адно стагоддзе, зь яе гісторыі, багатай цікавай, ёсць што чэрпаць стваральнікам і новым маркам, і новым канвэртам.

К. ЛЕЎ,
г. Менск.

Леў КОЛАСАЎ ФІЛАТЭЛІЯ — занятак дакладны

Зь вялікай цікаўнасцю прачытаў у „Беларускім калекцыянер” зьмястоўны артыкул І. Матавілава „Пад ботам акупанта”. Ня часта рэспубліканская прэса песьціла нас раней гістарычнымі артыкуламі, дый сяньня іх можна пералічыць на пальцах аднае рукі. Пачаў выходзіць „Беларускі калекцыянер”, і справа крыху зрушыла зь мёртвай кропкі. Зьмянілася наша жыццё — зьмянілася стаўленьне да гісторыі. Краіна набыла незалежнасьць, і адразу пачалі паўставаць зь нябыту факты, пра якія раней нават ня згадвалі. Даведаліся шмат новага і філатэлісты. Стала магчыма пісаць і пра выпускі беларускіх марак за мяжой, няхай нават прыватных ці непаштовых выданьняў, і пра маркі БНР; нарэшце, пачаўся выпуск марак Рэспублікі Беларусь. Пра ўсё гэта цяпер пішуць адкрыта.

Не забыты і старыя паштовыя выпускі, пра якія было вядома з прыватных калекцыяў або толькі з каталёгаў. Менавіта пра гэтыя малавядомыя выпускі, прысьвечаныя Беларусі ці некай да яе датычнай, ідзе гаворка ў артыкуле І. Матавілава. Аўтар прыводзіць зьвесткі аб паштовых выпусках, што маюць дачыненне да беларускай тэматыкі, дакладней кажучы, да гісторыі Беларусі. Аўтар сабраў практычна ўвесь матэрыял па вынесенай у загалавак тэме і разгледзеў яго ў ракурсе, пра які яшчэ некалькі гадоў таму нельга было і думаць.


Аднак аўтару не ўдалося пазьбегчы агрэхаў і недакладнасьцяў фактычнага характару, што зьніжае каштоўнасьць артыкула. Паходжаньне іх зьвязана з празьмернай даверлівасьцю да адных ды ігнараваньнем іншых крыніц. Стварэцца ўражаньне, што аўтар карыстаўся адно толькі каталёгамі Чучына, Міхэля (Нямеччына), Івэра (Францыя) ды польскім спецыялізаваным каталёгам. Крыніцаўнаўча абмежаванасьць не дазволіла яму правесці грунтоўнае дасьледаваньне, абавязковы кампанент якога — супастаўленьне матэрыялу. Толькі тады выяўляюцца разыходжаньні датаў, іменаў, фактаў, падзеяў, апісаньняў. Асэнсаваньне новага матэрыялу патрабуе веданьня гісторыі і палітычнай сітуацыі, у атмасфэры якой узнікла ці бытвала тая ці іншая філатэлістычная зьява. Маркі ня толькі адлюстроўваюць свой час, але і актыўна ўплываюць на яго. Нездарма з-за марак ледзь ня ўспыхнула вайна. Былі яны прычынай рэлігійных сутычак, напісаньня дыпламатычных нотаў. Паштовая мініятура валодае магутным прапагандыска-агітацыйным патэнцыялам. Менавіта таму антыгітлераўская кааліцыя ў гады другой сусьветнай вайны выдала некалькі адмысловых выпускаў, а ва ўмовах акупанцкі Польшчы выходзілі падпольныя выданьні марак. Частка пралікаў абумоўленая няўважлівасьцю да дапаможных крыніц дасьледаваньня.

З улікам недакладнасьцяў спынюся на найбольш істотныя. Расказваючы пра круглыя кропкавыя штэмпелі Расейскае Царства XIX ст., аўтар замест лічбы 26 пазначыў паштовы штэмпель Магілёва нумарам 16 (Фота 1). Гэта тым больш прыкра, што нумарацыя штэмпеляў Віцебска, Горадні ды іншых гарадоў пазначана правільна. Неабходна было звярнуць увагу чытача на тое, што, акрамя круглых і квадратных, ужываліся іншыя формы кропкавых штэмпеляў. Далей у артыкуле сыцьвярджаецца: „земская пошта (мясцовая паштовая сувязь) на тэрыторыі Беларусі ня ўводзілася”. Між тым земская пошта згадваецца ў шматлікіх архіўных крыніцах. Возьмем дакумэнт 1904 г.: „земская пошта ходзіць паміж Наваградкам і м. Гаралзея праз валасныя праўленьні Копацкаўскае і Печалоўскае тры разы на тыдзень”. Праўда, земская пошта дзеля недахопу сродкаў у некаторых павэтах адсутнічала. У 1904 г. Барысаўская павятовая управа паведамляла па інстанцыі: „земская пошта на падставе палажэньня 1871 году ў павяці не існуе, карэспандэнцыя разьвіцця сельскай поштай на стойкавых конях, якія ўтрымліваюцца ў кожным валасным праўленьні”.


Магчыма, аўтар меў на ўвазе тое, што земская пошта беларускіх губерняў ня мела сваіх паштовых марак? Дык пра гэта варта было і сказаць.

Не спыняючыся на некаторых памылках у апісаньні нямецкіх паштовых выпускаў з наддрукоўкай „Postgebiet ob ost”, разгледзім кантрольныя знакі 10-й нямецкай арміі, якія ўвайшлі ў філатэлістычны ўжытак пад назовам „шпалерныя маркі”, бо надрукаваныя на белай, але грубава-тай паперы з блякла-шэрым вэртыкальным узорам. Каталёгі Міхэля і польскі спэцыялізаваны, а таксама ранейшыя выданьні гавораць пра шэры і сьветлы колер арнамэнт. Магчыма, аўтар меркаваў па колеры палоскі на вышыве кантрольнага знака ў каталёгу Міхэля, а не па апісаньні самой маркі.


У наступным сказе артыкула сыцьвярджаецца і та, што „на дзьвюх марках была зроблена на расейскай мове ў два радкі наддрукоўка „Кантрольны знак/цена...пф”. Ад-



Фота 2.



Фота 3.



Фота 4.

Фота 6.


нак гэта не наддрукоўка, а надпіс, зроблены адначасова з друкаваньнем маркі. Чыстай маркі гэтага выпуску наогул не існавала. Тут адно з двух: або аўтар не разумее сьлёнасьці, або недакладна выклаў сваю думку. Наддрукоўка сапраўды была, але на марках новага выданьня. Яна зробленая тады, калі пача паганяць аплату за дастаўку карэспандэнцыі. На кантрольным знаку коштам 30 пф нанесена ў тры радкі чырвоная наддрукоўка „За доставку 40 к. Уплачено”, якая закрывала стары надпіс „Кантрольный знак — 30 пф”. Нічога не сказана і пра зубцоўку гэтага знака — 11 1/2.

(Заканчэньне на 3-й старонцы).



Фота 5.

АДМІНІСТРАЦЫЙНЫ
ПАДЗЕЛ БЕЛАРУСІ
ПА СТАНУ
НА КАНЕЦ 1942 г.



Згод. Гісторыя Беларускай СРР. Т. IV. Мінск 1975

х х х
Набуду беларускія кнігі і часопісы 20—30-х гг.
220037, Менск, 2-і завулак Баграціёна, 17—45, тэл.
(0172) 31-15-87. Юрыю.

х х х
Набуду маркі Кітая, старыя паштоўкі, канвэрты.
Тэл. (095) 171-58-93.

х х х
Набуду значкі, мэдалі і іншае на тэму „космас”.
Магчымы абмен. Тэл. (095) 142-82-91.

х х х
Шукаю маркі БНР і беларускай эміграцыі 220131,
Менск, вул. Шырокая 56. Уладзімір.

х х х
Прадаю калекцыю бразільскіх матылёў і чучала.
Крэйдзіла. Тэл. (095) 456-41-40.

Сэрэю адкрывае марка з выявай унікальнага помніка абарончага дойлідства XIII ст. — вежы-данжона ў м. Камянец Берасцейскай вобласці, вядомай пад назовам Камянецкая вежа, або Камянецкі стоўп. У 1276 г. вялікі князь Уладзімір Васількавіч, у склад уладанняў якога ўваходзіла тэрыторыя Берасцейскага княства, даслаў... мужа хітра іменем Алексі... куды знайці таковае месца для будавання... і отабы е, і потым срубі на нем горад... сзда же в нем столп камен вышотою 17 сажень подобен удвлечению всем зрящим на нь" (Іпацеўскі летапіс). З гістарычных крыніц вядома, што падобныя вежы ўзвышліся ў Берасці, Тураве, Полацку, Гародні і Наваградку.

У 1903 г. праводзілася рэстаўрацыя вежы, падчас якой быў засыпаны разрыў паміж валамі і абарончы роў. З 1961 г. у вежы дзейнічае філія Берасцейскага абласнога краязнаўчага музея. З'яўленню першай паштовай маркі з выявай Камянецкага стаўпа папярэднічала даўня і працяглая гісторыя. Праўленне Беларускага таварыства філіялістаў шматразова хадзіла аб уключэнні ў план выдання паштовай прадукцыі сюжэту з Камянецкаю вежай і выпуску маркі або канверта з яе выявай. Але ўсе накіраваныя ў Міністэрства сувязі СССР і БССР просьбы і прапановы заставаліся без адказу. Праўда, у 1972 г. з'явілася так званая двухбаковая паштоўка са стандартнай маркай і месцам для ліста на адным і каліграфічным фатаздымкам на другім баку. Калекцыянаванне падобных паштовак не карыстаецца популярамі, а заходнія аматары наогул ня лічаць іх філіялістычнай прадукцыяй. Сёння я з задавальненнем наклею на гэтую марку, пасылаючы лісты калегам у „блізкае“ і „далёкае“ замежжа. Такім чынам шырыцца інфармацыя пра гісторыю нашай зямлі.

Больш за ўсё пашанцавала ў філіялістаў Нясвіскаму замку. Пашта былага СССР прысвятила яму аж чатыры канверты. Але ні на адным не пазначана, што гэта выдатны архітэктурны помнік. Адсутнічае і дата паводовы. Замак прадстаўлены адно толькі як санаторый. На ўсіх канвертах адзін і той жа надпіс: „Белорусская ССР. Санаторий „Несвиж“. Новая марка падае лякнічную, але вычарпальную інфармацыю: „Нясвіскі замак XVI—XVII стст.". Шкада толькі, што на марцы зафіксаваны дворны фасад помніка, а не яго агульны выгляд.

Будаўніцтва замка распачаў у 1583 г. на загад Мікалая Радзівіла Сіроткі італьянскі архітэктар Джавані Марыя Бэрнардоні. За сваю шматгадовую гісторыю замак неаднаразова разбураўся; аднаўлялі і перабудоўвалі яго архітэктары К. Ждановіч, М. Падзвіж, М. Флярэяновіч, К. Спампані, А. Лойцы, М. Цейз. Паступова замак страчваў першапачатковыя рысы, істотна змяніла аблічча яго фартыфікацыя. Новыя жыллыя будынкі надалі замку выгляд вялікасвецкага палацавага-замкавага ансамбля. Багатая бібліятэка, партрэтная і карцінная галерэя, калекцыя зброі і твораў мастацтва разрабаваны ў часе шматлікіх войнаў, у тым ліку і апошніх. З 1945 года ў замку месціцца санаторый.

На трэцім марцы — Мірскі замак. Пра гэты помнік філіялісты ведаюць па польскіх паштовых выпусках 30-х гадоў. Тады былі выпушчаныя марка і паштоўка з выявай замка, а таксама сэрэя паштовак з надрукаванымі маркамі з выявамі помніка ў Міры. Просьба выпусціць марку ці канверт з выявай Мірскага замка, як і ў папярэднім выпадку з Камянецкаю вежай, не знайшла падтрымкі.

навілі палац і жылі ў ім. Пасля арміі ў 1939 годзе гаспадару замак прыйшоў у заняпад. „З 1969 г. знаходзіцца ў сталым кансервацый і рэстаўрацый" — г. зн. пакрысе разбураецца... Прысвечаная Мірскому замку марка — гэта ня толькі знак паштовай аплаты, ня толькі горкі напамінак пра нашу архітэктурную спадчыну. Гэта і нямы дакор нам, сучаснікам, за нашу недаравальную абыхавацьца да ўнікальнага помніка беларускага дойлідства.

Наступная марка прысвечана Барыс-Глебскай (Калоскай) царкве, пабудаванай у 1939 годзе гаспадару замак прыйшоў у заняпад. „З 1969 г. знаходзіцца ў сталым кансервацый і рэстаўрацый" — г. зн. пакрысе разбураецца...

Прысвечаная Мірскому замку марка — гэта ня толькі знак паштовай аплаты, ня толькі горкі напамінак пра нашу архітэктурную спадчыну. Гэта і нямы дакор нам, сучаснікам, за нашу недаравальную абыхавацьца да ўнікальнага помніка беларускага дойлідства.

Наступная марка прысвечана Барыс-Глебскай (Калоскай) царкве, пабудаванай у 1939 годзе гаспадару замак прыйшоў у заняпад. „З 1969 г. знаходзіцца ў сталым кансервацый і рэстаўрацый" — г. зн. пакрысе разбураецца...

навілі палац і жылі ў ім. Пасля арміі ў 1939 годзе гаспадару замак прыйшоў у заняпад. „З 1969 г. знаходзіцца ў сталым кансервацый і рэстаўрацый" — г. зн. пакрысе разбураецца...

хіба некалькі дзесяткаў. На пераважнай большасці іх пададзена, мяска кажучы, не зусім дакладная інфармацыя. Надпіс гаварыць, прыкладам, не пра касцёл Свямоны і Аллены ў Менску, а пра Дом кіно, не пра Лідзкі Язэпаўскі касцёл піяраў, а пра плянатарый і г. д. Толькі ў канцы 80-х — пачатку 90-х гг. з'явіліся выпускі з праўдзівымі надпісамі. Гэта маркі і канверты, прысвечаныя Полацкаму Сафійскаму сабору XI ст. і слупкай Міхайлаўскай царквы XVIII ст. Таму марка з выявай Барыс-Глебскай царквы ў Гародні, амаль неўвадамай філіялістам, сустракае з вялікай цікавасцю.

Царговая марка гісторыка-архітэктурнай сэрэі прысвечана Полацкай Спас-Ефрасіньевскай царкве — дзівазнаму помніку сярэднявечнага мураванага дойлідства Беларусі. На сценнах грама захаваўся ўнікальны старажытны фрэскі XII ст. — самі па сабе помнікі манументальнага мастацтва сусветнага значэння. Гэтая царква і адна з фрэсак былі ўзноўлены на паштовым блёку, выдадзеным беларускаю поштаю да 1000-х угодкаў хрысціянства на Беларусі — не магчымы яшчэ нядаўна факт.

Завяршае сэрэю марка з выявай калывінскага збору, што ў Заслаўі. Храм пабудаваны ў 1577 г. князем Іванам Глябовічам. Пасля разгрому Рэфармацыі будынак пераабсталяваў пад касцёл Міхаіла Арханёла, з 1865 г. — пад праваславную Спас Праабражэнскую царкву. Галоўны фасад вылучае 35-мэтровая пяціжуровная шатровая вежа. Храм перабудавалі ў 1678, 1865 гг., рэстаўравалі ў 1967—1971 гг. Як помнік абарончага дойлідства XVI—XVII ст. уваходзіць у гістарычна-культурны запаведнік „Заслаўе". Да нядаўняга часу ў будынку храма знаходзіўся музей рамстваў і народных промыслаў. Цяпер ён аддадзены праваславнай царкве.

Новыя маркі ўспрынятыя калекцыянерамі з пачуццём пчырага задавальнення. Яны ўзбагацілі маладую беларускую філіялію. Аднак ёсць і пэўныя прэтэнзіі да нашай пошты. Выпуск гэтай цікавай гістарычнай сэрэі ня быў належным чынам падрыхтаваны. Да выхалу марак ня выдалі канвертаў, не зрабілі адмысловага штэмпеля „Першы дзень", не зрабілі таго, што робіцца ва ўсім свеце. У Літве, напрыклад, выхад прысвечанай касцёлам сэрэі з трох марак суправаджаўся і выпускам прымеркаваных да іх канвертаў, і адмысловага гапшэнем, да чаго ўжывалі не стандартны, а даласаваны да марак штэмпель. Кажучы па-сучаснаму, прэзентацыя марак прайшла згодна паўсюдна прынятай традыцыі. Задавальненне філіялістаў у Літве і за яе межамі. І пошта атрымала пэўны прыбытак, і прэстыж сваёй краіны ўзвысяла. А што ў нас? Ціхутка пачалі продаж марак — і ўсё, як кажучы, святалі! Калі ж у нас будзе, як ва ўсіх людзей? Леў КОЛАСАЎ.

На марках — беларуская архітэктур



У сярэдзіне кастрычніка 1992 г. у абарачэнне паступіла шасцімарачная сэрэя паштовых мініятураў, прысвечаных помнікам архітэктуры нашай краіны розных гістарычных эпох і мастацкіх стыляў. Аўтар сэрэі мастак Л. Зайцаў.

ка ў міністэрскіх апартаментах. Паказаны на новай марцы Мірскі замак — помнік абарончага дойлідства XVI ст. — пабудаваны надворным маршалкам Вялікага Княства Літоўскага князем Юрыем Ільінічам. У 1568 г. замак перайшоў да Радзівілаў і належаў ім да канца XVIII ст., затым ім валодалі графы і князі Гогенлоз, Бэрленбургі, Вітгенштэйны, з другой паловы XIX ст. да верасня 1939 г. — князі Святаполк-Мірскія. У часе аблогі ў 1655, 1706, 1794 і 1812 гг. замак гарэў і зазнаў рознай ступені разбурання. У 1870 г. чатыры вежы, акрамя ўзваранай, накрылі шатровымі дахамі; у 30-я гг. нашага стагоддзя ад-


най у XII ст. на высокім правым беразе Нёмана на тэрыторыі былога Калоскага пасада — каложы. Помнік вырашаны ў стылі мясцовай горадзенскай архітэктурнай школы. У XVI ст. дойдзі Богусь Багутовіч ажыццявіў рэканструкцыю будынку царквы. Часткова пашкоджана ў 1853 г. у выніку апоўзня падмытага берага ракі, у 1889 г. абвалілася алсыда. Кансервацыя царквы праводзілася ў 1910, 1935, 1970, 1985-87 гг., а ў 1989 г. пачалася яе рэстаўрацыя.

Неабходна адзначыць, што савецкая пошта ня песьціла філіялістаў паштовымі выпускамі з выявамі бажніцаў. Такіх марак і канвертаў набярэцца за 70 гадоў

ЧАРГОВАЯ СЕРЫЯ БЕЛАРУСКІХ МАРАК



Беларусіка ў Эстоніі



зак. Уразіў дзіўны для тых мясцін надпіс — „BELORUSSIA". Як гузік аказаўся на мызе? Колькі яму гадоў? На якой вопратцы яго налі? Мо хаця б часткова на гэтыя пытанні здолеюць адказаць беларускія калекцыянеры? Гузік зроблены з алюмінію, дыяметр 18 мм, а таўшчыня 2 мм.

Горад Іхвэі ўвогуле ня звязаны з Беларуссю. Праўда, недзе ў гэтых мясцінах у 1919 г. ваявалі жаўнеры С. Булак-Балаховіча. Але мне здаецца, што гузік выраблены шмат пазней. Уладзімір ДЗЕХЦЯРУК, г. Кіевілі.

ФІЛАТЭЛІЯ — занятак дакладны

(Заканчэнне з 2-й старонкі).

Агульны наклад гэтых трох марак аўтар вызначае ў 50.000 штук, што не адпавядае праўдзе. У каталёгу ж Міхаіла чытаем „Auslage je 50000 Stück", „Наклад па 50.000 штук" („е" у спалучэнні з лічэбнікам перакладаецца як прыназоўнік „да"). Тое ж знаходзім і ў польскім каталёгу — „Naklad po 50 tys. szt.". У чытача ствараецца ўражанне, быццам ужо вызначаны невядомы дагэтуль наклад трэціх маркі. І яшчэ. Выява кантрольнага знака коштам 30 пф. розніцца памерам і акантоўкай ад аналягічнага знака з майёй калекцыі. Калі гэта схематычнае ўзнаўленне знака, варта было так і напісаць (Фота 2).

Яшчэ некалькі заўваг фактычнага характару. Наддрукоўка ў Суражы (цяпер мяст. Віцебскага р-на) зроблена на расейскіх марках выпуску 1909—1917, а не 1909—1911 гг. Акрамя таго, новую цану іншы раз падпісалі чырвоным чарнілам. Мінскіх правізорыяў вядома ня 6, а 7, і пераацэньваліся яны круглымі пятакімі фіялетава-сіняга і шэра-чорнага, а не чырвонага колеру. Дарэчы адзначым, што Менская пошта ў 20-х гг. гэтымі ж круглымі пятакімі пераацэньвала і паштоўкі.

Шкада, што аўтар, цалкам даверыўшыся далёка ня поўнаму каталёгу Чучына, не згадаў усіх марак так званых правізорыяў, якія знаходзіліся ў абарачэнні на тэрыторыі Беларусі ў 20-х гг. Гэта, напрыклад, маркі 1922 г. з наддрукоўкай „Дрисса". (Фота 3) і выпускі правізорыяў у мястэчку Холмеч (цяпер вёска Рэчыцкага р-на) з наддрукоўкай літары „р" (рублёў). Ёсць яшчэ некалькі апіса-

ных, але „неапазнаных" яўна беларускіх правізорыяў (Фота 4).

Мелі хадзіць у некаторых паўднёвых раёнах цяперашняй Берасцейскай і Гомельскай вобласцяў маркі Украінскай Народнай Рэспублікі. Марка Цэнтральнай Радзі коштам у 40 шагіў пагадана гомельскім паштовым штэмпелем (Фота 5). У 1918 г. у Навабеліцы былі выпушчаныя маркі, мясцовыя правізорыі, з наддрукоўкай выявы трызуба (Каталёг Чучына „Украіна"). Звесткі пра наддрукоўку трызуба ў Навабеліцы і Гомелі ёсць у каталёгах В. Папова і братоў Рэзыніковых. У 1919 г. украінскія маркі мелі хадзіць у Ветцы.

У перыяд 2-й сусветнай вайны значную частку паўднёвай тэрыторыі Беларусі немцы аднеслі да Украіны. Тут, на ашары ад Берасцы да Мазыры ў паштовым абарачэнні знаходзіліся нямецкія маркі з наддрукоўкай „Ukraine" (Фота 6).

Малым аўтарам неабходна быць асабліва абацлівым, бо нават невялічкае недакладнасць выклікае сумнеў да ўсяго матэрыялу. Нельга абмяжоўвацца першай напатаканай літаратурай. Трэба сямалей выходзіць за яе межы, у такія сумежныя галіны, як гісторыя, палітыка, ды і мастацтва таксама. Ня варта саромецца звяртацца да старэйшых сяброў. Прыходзіць, пішыце, званіце — адкажу ў межах сваёй кампетэнцыі на любое пытанне.

г. Менск.

Тры шэлягі ў філатэлістычны слоўнік

За добрую справу ўзяўся спадар Васілеў з Менску, распачаўшы прагу над „Слоўнікам калекцыянера". Мяркую, што многія калекцыянеры будуць удзячны яму.

Але некаторыя словы асабіста мне некаж да спадобы.

Я б пакінуў у сучасным напісанні наступныя словы: абанемонт, абанент, адра-сант, адракат, куверт (ці —

куверта). Словы гэтыя агульнаўрапейскія, і я мяркую, што яны не варты асаблівай беларусізацыі.

Найкім незразумелым (не гучаць) здаецца тэрмін: апаяска, двайчак (спарыш — значна лепш) назоўнік істак (першапач і г. д.), пачак, расцечнік, чарадаўка і некаторыя іншыя.

Замест „пачтар" я б ўсё ж пісаў „паштар", а слова „ніз-

ка", здаецца, больш падыходзіць па сэнсу да расейскай „сцепки", чымся да „серии".

І, зноў жа, як і ў Эўропе, я б пакінуў „паштовы скрынку" замест „паштоўні".

Няхай прабыць мне шаноўны спадар А. Васілеў. Я ні ў якім разе не хачу памяняць сэнс ягоных выпускаў. Тут я выказваю меркаванні, так бы мовіць, моўнага

дзілетанта. Але чамусь не лжыць сэрца да гэтых слоў. Магчыма, з навізнамі ці моўнай непісьменнасці. А наогул, пасля троххатковай загані, з напай мовы трэба добра вымятаць і паланізмы, і русізмы, але не дужа злоўжываць беларусізмамі і не адмаўляцца на іх карысць ад усталёваных агульнаўрапейскіх слоў.

Лаўрэн ЖАЛЕЗНЯКОЎ, г. Гомель.

«Барацінак» 1708 года

„Барацінак” і „тэмф” ледзь не самыя вядомыя з беларускіх нумізматычных аб’ектаў. І той, і другі атрымалі свае неафіцыйныя назвы ад прозвішчаў тых, хто іх вынайшоў — Ціта Лівія Бараціні і Андрэя Тымфа.

Мелны содзі выпуску 1661—1666 гадоў атрымаў сваю мянушку параўнаўча нядаўна — гадоў сто таму назад. І мянушка гэта грунтоўна прыклеілася да яго. Толькі і чуваль: „барацінак”, „барацінак”... Нават нумізматы перайшлі на гэту назву. Таму я ніколі не здзіўляўся, калі да мяне падбеглі хлопчыкі гадоў па 10—12 і выпалілі:

— А мы „барацінку” знайшлі... Ма-лень-кая такая і зялёная... А на ёй год „1708”.

Здзіўляў мяне не факт знаходкі, а год манеты.

— Не можа такога быць, — кажу я хлопчыкам, — медныя шэлягі „барацінкі” скончылі чаканіць у 1666 годзе.


— Чэснае піянерскае — 1708-ы, — узбуджана стаяў на сваім адзін з хлопчыкоў, відаць, той, хто знайшоў манету. — Я зараз прынясу яе, пачкайце.

Мы прыселі на траву каля дарогі, і, карыстаючыся выпадкам, я апавёў хлопчыкам кароткую гісторыю содзі, з якой потым зрабіў апавадзіне „Ліхі шэлег”...

Прыбег уладальнік „рэдкай манеты”. І адначасова позірку хапіла каб зразумець, што гэта сапраўды „барацінак”, але 1666 года. А справа вось у чым.

На аверсе (вогнявы бок) меднага шэляга надпіс: 10AN CAS REX (Ян Казімір, кароль). На рэверсе (адваротным баку) — SOLI MAG DVC LIT I год (шэлят Вялікага княства Літоўскага і год чаканкі).

Калі манету перавяр-



нуць дагары нагамі, дык скарачае слова „SOLI” (содзі — шэляг) сапраўды можна прачытаць як год. Міхась ВЕРАЦІЛА.

HELP FREE

PLEASE MENTION HIS NAME!



MICHAL KUKABAKA

Byelorussian political prisoner in the Soviet Union

His address (in prison): 211440, Vitebskaya oblast, g. Novopolotsk — 35, Uchrezhdeniye UZh 15/10 — "D", USSR.

Send this card to your government, a newspaper, Soviet ambassador, the United Nations, governments of the Byelorussian SSR and the USSR, and anyone who can help. Michal Kukabaka's life is at stake!

To continue this action we need your donation: Committee for Defense of Prisoners of Conscience in Byelorussia (use abbreviation: Committee for DPCB), 187-06 Hillside Ave., Jamaica, N. Y. 11432, U.S.A.

РЭДКАЯ ПАШТОЎКА

Апошнім часам прыкметна актывізавалася даследаванне беларускай філякартыстыкі. Сведчаннем гэтаму выданне цікавай манаграфіі Вячкі Целеша „Менск на старых паштоўках”. Падрыхтаваная ім праца „Гарады Беларусі на перакрывацтвах” не эпохаў паводле тэмпліна выдавецтва „Беларусь” даўня была выйсьці яшчэ ў 1990 годзе... Шэраг зямлястоўных і цікавых артыкулаў з’явіўся ў перыядычным друку.

А што ж беларуская эміграцыйная філякартыстыка? Абсяг выданняў у ЗША, Канадзе, Аўстраліі, Нямеччыне беларускіх паштовак ужо даўно заслужоўвае выдання адмысловага філякартыстычнага альбома-каталёгу. Шмат паштовак выдадзена Беларускай інстытутам Наву-

кі й Мастацтва ў Нью-Ёрку, Беларуска-Амерыканскім задзіночаннем, Беларускай аўтакэфальнай права-слаўнай царквой у Амерыцы, Згуртаваньнем Беларускай моладзі ў Амерыцы, Беларускай аб’яднаннем Аўстраліі.

Пакуль жа паспрабуем упісаць у меркаваны будучы каталёг хаця б адзін радок. Рэдкае паштовае картка, выдадзеная ў свой час у Нью-Ёрку газэтай „Беларусь”, прысьвечана Міхалу Кукабаку — вядомаму беларускаму дысідэнту. Вось словы-дэвізы, з якімі аўтары паштоўкі звярнуліся да грамадзкасці: „Дапамажце вызваліць Калі ласка, згадайце яго імя! Міхал Кукабака беларускі палітычны зьняволены ў Савецкім Саюзе”. Вядома ж, мастацкае афарм-

леньне паштоўкі даволі асымплае. Яе адметнасьць у іншым, яна, уражае нават сёньня. Гэта чорна-белы здымак Міхала Кукабака і сьцягоў расовай пра ягонь мужны лёс.

Міхал Кукабака (нар. 1936 г.), рабочы. Правёў шэсьць гадоў у псыхіятрычных турмах (1969—1976) за адмову ўдзельнічаць у савецкіх выбарах, азнаямленьне калегі з Сусьветнай Дэкларацыяй Праваў Чалавека і за напісаньне адкрытых лістоў. У 1979 г. зноў асуджаны на 3 гады турмы за свае эсы „Правы чалавека і разьвіццё — непадзельныя”, „Скрадзёныя Бацькаўшчына” ды іншыя. Адмовіўся ад савецкага грамадзянства і хоча эміграваць у любую вольную краіну. Ягонь бацька памёр ў часе II Сусьвет-

нае вайны і ў яго болей няма сваякоў.

На паштоўцы падалі і тагачасны турэмны адрас Міхала Кукабака. А крыху паасобку — словы самога палітычнага вязьня: „Я маю неаспрэчнае права ня толькі на гэтую зямлю (Беларусь), але таксама й на сваю родную мову, пра-ва быць беларусам”.

Гэтую паштоўку рознымі шляхамі дасылалі сябры беларускіх арганізацыяў у Амерыцы ў Беларусь ды іншыя краіны сьвету, пашырочы праўду пра парушэньне правоў чалавека ў СССР. Так паштоўка прыма-ла ўдзел у абароне Міхала Кукабака. Цікава было б ведаць, ці шмат людзей у свой час атрымала яе на Беларусь.

Уладзімір ЦЯРОХІН.
г. Менск.

Вяртаючыся да друкаванага

«БЕЛАРУСКАЯ СКАРЫНІЯНА»

З цікавасцю азнаёміўся ў газэце „Беларускі калекцыянер” з артыкулам А. Белага „Беларуская Скарыніна”. У дадатак да гэтага артыкула паведамляю яшчэ пра два медаль, звязаныя з Скарынай.

У 1972 годзе, да 455-годдзя беларускага кнігадруку, на Полацкім ліцейна-механічным заводзе малым тыражом быў выпушчаны медаль з партрэтам Францішка Скарыны на рэверсе. Асабліва гэтага выпуску ў тым, што медаль вядомы ў трох варыянтах.

Першы варыянт (фота 1) з анадзіраванага алюмінію (дыяметр 76,5 мм, таўшчыны 4,9 мм) з’яўляецца пробным, паколькі слова „Георгій” не аддзелена кропкамі і над літарай „Й” таксама няма кропкі.


Другі варыянт (фота 2), таксама з анадзіраванага алюмінію, некалькі адрозніваецца памерамі: дыяметр 77,2 мм, таўшчыня 5,3 мм.



А трэці варыянт (фота 3) выкаваны з медзі, яго дыяметр 77,4 мм.

У 1990 годзе быў выпушчаны сувеніры кулон з дрэва (76х66х8 мм) (фота 4), які ў невялікай колькасці паступіў у продаж. На жаль, звестак пра месца яго вырабу і тыражу няма.


А. ТРАФІМАЎ.
г. Наваполацк.




Выява 1.



Выява 2.



Выява 3.



Выява 3.



Набуду маркі на тэмы: пчалярства, фантастыка, радыё. Мазчымы абмен. 247760, г. Мазыр, РУС, п/с 51 „М”.

Шукаю чыстыя і кляйменныя пазнаккі СССР. Узамён прапаную кляйменныя пазнаккі замержа і каталёгі Міхель і Ізэр 80-ы год.

246032 г. Гомель-32, п/с 40, Жалезнякоў Л. С.

«ЧМЕЛЬ»

ГУРТАВЫ
І РОЗНІЧНЫ
ГАНДАЛЬ

Аўдыёкасеты, пар-
фума, біжутэрыя, цы-
гарэты, чакалада,
цацкі.

Тэл. (0172) 615-577
Факс (0172) 204-961



Фірма „ЧМЕЛЬ” — фундатар „Беларускага калекцыянера”.

Маю для абмену і шукаю паштовыя выпускі, прысьвечаныя Беларусі. Цікаўлюся маркамі, паштоўкамі, канвэртамі, адмысловымі гашэньнямі любых краінаў з’яўляюцца з гісторыяй Беларусі (100 год з дня нараджэння М. Шагала, французкімі, ізраільскімі, манакскімі і іншымі выданнямі на тэму М. Шагала), а таксама маркамі БНР „Асобны атрад” (чыстымі і гашанымі, на паштоўках і канвэртах), выпускам „Беларусь”, рознымі эміграцыйнымі паштовымі і непаштовымі выпускамі марак БНР у Нямеччыне, юбілейнаю поштаю БНР 1918—1978 гг., БНР „Случае паўстаньне 1920—1960”, паштовымі выпускамі, у тым ліку й наклейкамі, Згуртаваньня беларусаў у Вялікай Брытаніі, наклейкамі выдадзеныя ў ЗША ў 1981 г. з выяваю „Пагоні”. Цікаўлюся карэспандэнцыяй Расей да 1917 г. з тэрыторыі Беларусі, а таксама перыядаў 20—30 гг. з тэрыторыі БССР і нямецкай акупацыі 1941—1944 гг.

Адакажу на ўсе лісты. Пісаць можна беларускай, расейскай, польскай, нямецкай і ангельскай мовамі. АДРАС: 220086, Беларусь, Менск-86, п/с 41. Леў Коласаў.

БЕЛАРУСКІ КАЛЕКЦЫЯНЕР

Год заснаваньня 1990

Рэдактар Алесь СЯРОЖКІН.
Выдавец Уладзімір ЦЯРОХІН.
Адказны за выпуск
Мікола ДЗЕМІДОВІЧ.

Пры перадруку просьба спасылца на „Беларускі калекцыянер”. Рукпісы рэдакцыя не вяртае і не рэцэнзуе. Пазіцыя рэдакцыі можа не супадаць з думкамі і меркаваньнямі аўтараў публікацыі.

Аўтары апублікаваных матэрыялаў нясуць адказнасьць за падбор і дакладнасьць фактаў.

АДРАСЫ ДЛЯ ЛІСТАВАНЬНЯ:
211030, Ворша, вул. Флёрава, 7, кв.16,
Сярожкін Алесь Міхайлавіч.

220131, Менск-131, п/с 417,
Цярохін Уладзімір Станіслававіч
(тэл. 61-21-78)

АРШАНСКАЯ
ДРУКАРНЯ
Наклад
990 асобнікаў
Заказ № 3620